

"Azərbaycan Dövlət Pedaqoji Universitetinin mətbu orqanı"

GƏNC MÜƏLLİM QƏZETİ



H.Əliyev

"Müəllimlər müəllimi olmaq ikiqat şərəfli və eyni zamanda, ikiqat məsuliyyətli işdir!"



AZƏRBAYCAN DÖVLƏT
PEDAQOJİ UNİVERSİTETİ

Heydər Əliyev 100



XAN KƏNDİNƏ
QAYIDIR!

elvin
vahidov



Mən əminəm ki, Qarabağda yaşayan erməni əhalisi tezliklə yaxşılığa doğru dönüşü görəcək. Çünki bizim niyyətimiz sülh, qarşılıqlı anlaşma, qarşılıqlı hörmət əsasında birgə həyat qurmaqdır. Bizim erməni xalqı ilə heç bir problemimiz yoxdur, ədavətimiz də yoxdur.



UĞURLU NƏTİCƏLƏRDƏN
YENİ HƏDƏFLƏRƏ
DOĞRU



ADPU-YA QƏBUL OLUNAN
TƏLƏBƏLƏRİN 70 FAİZİ DÖVLƏT
HESABINA TƏHSİL ALACAQ



PEDAQOJİ İXTİSASLAR ÜZRƏ
QƏBUL PLANININ 30 FAİZİ
ADPU-NUN PAYINA DÜŞÜR



ADPU-NUN 80 MƏZUNU
XARİCDƏ TƏHSİL ALACAQ



ADPU
MƏZUNLARININ
98,6 FAİZİNİN
MƏŞĞULLUĞU
TƏMİN OLUNUB



ADPU-NUN YENİ BAZA
MƏKTƏBLƏRİNİN YARADILMASI
PLANLAŞDIRILIR

1921 -ci ildən təhsilimizin keşiyində...

Qəzet 1958-ci il, fevral ayının I-dan etibarən nəşr olunur. | Sentyabr 2023 / № 5 (1123)

Almaniya və Qazaxıstandan olan alimlər ADPU-da olublar

Almaniyanın Fridrix-Aleksandr Erlangen-Nürnberg Universitetinin (FAU) doqquz nəfər və Qazaxstanın Qazax Milli Pedaqoji Universitetinin (KazNPU) doqquz nəfər əməkdaşından nümayəndə heyətləri 31 may – 7 iyun tarixlərində Bakıda, Azərbaycan Dövlət Pedaqoji Universitetində (ADPU) səfərdə olublar.

Qeyd edək ki, 2021-2023-cü illəri əhatə edən "Pedaqoji peşəkarlıq və beynəlmilləşmə – Postsovet İslam Təhsil Məkanı ilə Dialoq" adlı layihə dövründə ADPU-nun da bir qrup əməkdaşı iki dəfə Almaniya və bir dəfə Qazaxıstanda səfərdə olmuşlar. Səfər çərçivəsində müxtəlif seminarlar və təlimlər keçirilib, ADPU-nun artıq iki ildir əməkdaşlıq etdiyi "ABC Azərbaycan Britaniya Kolleci" məktəb-lisey kompleksinə və ADPU-nun Quba filialına səfərlər təşkil edilib.

Qeyd edək ki, iyun ayının 5-6-da layihə çərçivəsində ADPU-da "Multilingualism, internationalization, digitalization as factors of innovations in teacher education" ("Çoxdillilik, beynəlmilləşmə, rəqəmsallaşma müəllim hazırlığında innovativ amillər kimi") mövzusunda beynəlxalq konfrans keçirilib.



Birləşmiş Krallığın Koventri Universitetinin nümayəndələri ADPU-nu ziyarət ediblər



İyunun 8-fə Böyük Britaniya Birləşmiş Krallığının Koventri Universitetinin prorektor müavini professor Riçard Deşvud və professor Maykl Hardi ADPU-nu ziyarət ediblər. Görüşə, həmçinin Azərbaycan Turizm və Menecment Universitetinin (ATMU) Beynəlxalq əlaqələr şöbəsinin müdiri Orxan Musa qatılıb.

Görüşdə ADPU-nun rektoru professor Cəfər Cəfərov, tədris işləri üzrə prorektor dosent Eldar Aslanov, rektorun müşaviri Ümid Mehdiyev, Beynəlxalq əlaqələr şöbəsinin müdiri Günay Məhərrəmov və mütəxəssis Taisa Mamedova iştirak ediblər.

Görüş zamanı tərəflər təmsil etdikləri universitetlərin tarixi, strukturu, təhsil proqramları barədə bir-birini məlumatlandırıb, beynəlxalq tədqiqatlarda birgə çalışmaq, universitetlərə əlaqələri inkişaf etdirmək və beynəlxalq həmmüəlliflərlə məqalələr dərc etdirmək arzularını ifadə ediblər. Bundan əlavə, ikili diplom sahəsində mümkün əməkdaşlıq imkanları müzakirə olunub və belə əməkdaşlığın qarşılıqlı faydalı olacağı vurğulanıb.

Yekunda qonaqlar ADPU-nun tədris binası ilə tanış olublar.

Türkiyə Maarif Vəqfinin nümayəndələri ADPU-nu ziyarət ediblər

İyunun 2-də ADPU-da Türkiyə Maarif Vəqfinin nümayəndə heyəti ilə görüş keçirilib.

Görüşdə ADPU-nu universitetin rektoru professor Cəfər Cəfərov, beynəlxalq əlaqələr üzrə prorektor professor Mahirə Hüseynova, tədris işləri üzrə prorektor dosent Eldar Aslanov, Tədris Departamentinin direktoru dosent Sənan Əliyev, Beynəlxalq əlaqələr şöbəsinin mütəxəssisləri Gülnar Ələkbərova və Taisa Mamedova, Türkiyə Maarif Vəqfini isə qurumun Azərbaycan üzrə ölkə təmsilçisi dr. Sərdar Gündoğan, Beynəlxalq Maarif Məktəblərinin direktoru Ertuğrul Toy, Türkiyə Maarif Vəqfinin Azərbaycan təmsilçiliyinin təhsil işləri üzrə koordinasiya Əzim Heydarov təmsil ediblər.

"Bir millət, iki dövlət" prinsipi əsasında qurulan münasibətlərin yüksək səviyyədə olduğunu bildiran ADPU-nun rektoru prof. C.Cəfərov görüşün keçirilməsindən məmnun qaldığını bildirərək, yüksək səviyyədə inkişaf edən Türkiyə-Azərbaycan münasibətlərinin bütün Türk dünyası üçün layiqli nümunə olduğunu qeyd edib. Rektor Cəfər Cəfərov, həmçinin ADPU-da həyata keçirilən islahatlar, infrastrukturun yenilənməsi, təhsilin keyfiyyətinin yaxşılaşdırılması, təhsilin beynəlmilləşdirilməsi, beynəlxalq əlaqələrin genişləndirilməsi, xarici dillərin tədrisinin səviyyəsinin yüksəldilməsi sahəsində gerçəkləşdirilən tədbirlər barədə ətraflı məlumat verib.



Türkiyə Maarif Vəqfinin Azərbaycan üzrə ölkə təmsilçisi dr. Sərdar Gündoğan Vəqf ilə Pedaqoji Universitetin ortaq tədbirlər təşkil etməsi və qarşılıqlı tələbə-müəllim müdabiləsinin həyata keçirilməsinin perspektivlərini qeyd etdi.

Yekunda Sərdar Gündoğan ADPU-nun Türk Araşdırmaları Elmi-tədqiqat Mərkəzinə ziyarət etdi və universitetlə tanış oldu.

ADPU-nun prorektoru Beynəlxalq Təhsil İşçiləri Assosiasiyasının konfransında iştirak edib

ADPU-nun strateji inkişaf məsələləri üzrə prorektoru Könül Pirverdiyeva Amerika Birləşmiş Ştatlarının (ABŞ) paytaxtı Vaşinqtonda Beynəlxalq Təhsil İşçiləri Assosiasiyasının (NAFSA) "İnklüziv gələcəyə ilham vermək" ("Inspiring an Inclusive Future") başlığı ilə keçirilən 75-ci illik Konfransı və Sərgisində iştirak edib.

Qeyd edək ki, NAFSA – Beynəlxalq Təhsil İşçiləri Assosiasiyası beynəlxalq təhsil və mübadilə ilə məşğul olan dünyanın ən böyük assosiasiyasıdır. Həmçinin, NAFSA beynəlxalq ali təhsili inkişaf etdirməyə çalışan peşəkarların ən böyük və hərtərəfli birliyi. NAFSA 160-dan çox ölkədə 3500-dən çox qurumda 10 000-dən çox üzvün təhsil və peşəkar inkişafı ilə bağlı ehtiyaclarına xidmət göstərir. NAFSA beynəlxalq təhsil və əməkdaşlıq vasitəsilə daha yaxşı bir dünya üçün təbliğat işinə liderlik edir.

May ayının 29-dan iyun ayının 2-nə qədər keçirilən konfransda prorektor Könül Pirverdiyeva ABŞ-nin və global universitetlərin beynəlxalq təhsil liderləri ilə görüşlər keçirmiş, institusional tərəfdaşlıq quraraq, Azərbaycan universitetlərini ABŞ universitetləri üçün potensial tərəfdaş kimi təmsil etmişdir.

Bundan əlavə, Vaşinqtona səfər çərçivəsində K. Pirverdiyeva Azərbaycan Respublikasının ABŞ-dəki Səfirliyinin dəvəti ilə Azərbaycan Respublikasının Müstəqillik Günü və Silahlı Qüvvələr Günü münasibətilə keçirilən rəsmi tədbirdə iştirak etmişdir.



İyunun 8-də Azərbaycan Respublikası Elm və Təhsil Nazirliyinin Akkreditasiya Şurasının yeni tərkibdə ilk iclası keçirilib.

Azərbaycan Dövlət Pedaqoji Universitetinin (ADPU) strateji inkişaf məsələləri üzrə prorektoru Könül Pirverdiyeva da Şuranın yeni tərkibində təmsil olunur.

İclasda bir sıra ali təhsil müəssisələrində həyata keçirilmiş institusional akkreditasiya qiymətləndirməsi əsasında müvafiq komissiyalar tərəfindən hazırlanmış hesabat və təhlillər təqdim edilib.

Qeyd edək ki, Akkreditasiya Şurasına elm və təhsil naziri Emin Əmrullayev sədrlik edir. Şuranın iclasları Nazirlər Kabinetinin müvafiq qərarı ilə təsdiq edilmiş "Təhsil müəssisələrinin akkreditasiyası Qaydaları"na uyğun olaraq təşkil olunur. İclaslarda təhsil və ya müvafiq elmi-tədqiqat sahələrinin mütəxəssisləri, işəgötürənlər, təhsilənlər, eləcə də tabeliyində təhsil müəssisəsi olan nazirlik, təşkilat və idarələrin, qeyri-hökumət təşkilatlarının nümayəndələri iştirak edirlər.

ADPU-ya növbəti 5 il üçün akkreditasiya şəhadətnaməsi təqdim olunub



Avqustun 1-də Azərbaycan Dövlət Pedaqoji Universitetində (ADPU) rektor professor Cəfər Cəfərov ilə Təhsildə Keyfiyyət Təminatı Agentliyinin (TKTA) İdarə Heyətinin sədri Ülkar Səttarova arasında görüş keçirilib.

Rektor Cəfər Cəfərov vurğulayıb ki, ali təhsil müəssisələrinin institusional akkreditasiyası üzrə detallı meyarların hazırlanması və akkreditasiya prosesinin keçirilməsi hər bir ali məktəbə, o cümlədən ADPU-ya öz fəaliyyətinə meyarlar əsasında obyektiv xarici baxışla tanış olmaq və növbəti strateji planlaşdırmalarında bu nəticələrə istinad etməyə imkan verir. Rektor bildirib ki, ADPU kollektivi universitetin 2016–2022-ci illərdəki fəaliyyətini əhatə edən institusional akkreditasiya prosesindən uğurla keçib.



TKTA-nın İdarə Heyətinin sədri Ülkar Səttarova akkreditasiya prosesinin təhsilin müxtəlif pillələrində keyfiyyətin təminatı sisteminin qurulması və tətbiqinə xidmət etdiyini diqqətə çatdıraraq, akkreditasiya prosesini uğurla başa vurduğuna görə ADPU kollektivini təbrik edib, Universitetə gələcək fəaliyyətində uğurlar arzulayıb. Çıxış edən ADPU-nun tədris işləri üzrə prorektoru dosent Eldar Aslanov diqqətə çatdırıb ki, institusional akkreditasiya prosesini uğurla tamamlayan ADPU növbəti mərhələ kimi proqram akkreditasiyasını səbirsizliklə gözləyir.

Daha sonra Agentliyin İdarə Heyətinin sədri rektor Cəfər Cəfərova Elm və Təhsil Nazirliyinin Akkreditasiya Şurasının 8 iyun 2023-cü il tarixli qərarı ilə ADPU-nun 5 il müddətində akkreditasiya olunması ilə bağlı şəhadətnaməni təqdim edib.

Sonda TKTA-nın İdarə Heyətinin sədri Ülkar Səttarova ADPU-nun qonaq kitabına ürək sözlərini qeyd edib.

ADPU-da sabahın təhsili müzakirə olundu: Təhsilimiz: dünəndən sabaha

İyunun 10-da Azərbaycan Dövlət Pedaqoji Universitetində (ADPU) "Təhsilimiz: dünəndən sabaha" adlı elmi-praktik konfrans keçirilib. Konfrans Elm və Təhsil Nazirliyi, Təhsilin İnkişafı Fondu, Bakı şəhəri üzrə Təhsil İdarəsi (BŞTİ) və ADPU-nun təşkilatçılığı ilə baş tutub. Humanist Pedaqogika üzrə Beynəlxalq Təhsil Təşkilatları Assosiasiyasının prezidenti, Əməkdar müəllim Asif Cahangirovun 75 illiyinə həsr edilən konfransa Qazaxıstan, Yeni Zelandiya, Rusiya, Gürcüstan və Azərbaycandan elm və təhsil xadimləri qatılıblar. Konfransın məqsədi dünəndən sabaha yönələn təhsili müzakirə etmək, təhsildə keyfiyyətin yüksəldilməsinə nail olmaq üçün perspektivləri nəzərdən keçirmək, qabaqçıl beynəlxalq təcrübə və yeni yanaşmalarla tanış olmaqdır.

"Optimist baxışlarla" deyəti altında "T-Network" platformasının rəhbəri Cəfər Mənsiminin moderatorluğu ilə keçirilən tədbirdə əvvəlcə yubileyin elmi-pedaqoji fəaliyyətindən bəhs edən videoçarx nümayiş olunub.

Açılış nitqi ilə çıxış edən Pedaqoji Universitetin rektoru professor Cəfər Cəfərov yerli və xarici qonaqları salamlayaraq, konfransın işinə uğurlar arzulayıb, Elm və Təhsil Nazirliyinin dəstəyi ilə ADPU-da pedaqoji fikrin inkişafına dair, eləcə də, pedaqoji elmə töhfələr verən böyük alimlərin irsinin tanınmasına həsr olunmuş tədbirlərin keçirilməsinin ənənə xarakteri aldığını diqqətə çatdırıb.

Rektor vurğulayıb ki, təhsil sahəsində zəngin təcrübəyə və dayanıqlı sərəfələrə malik olan Asif Cahangirov oxumaqdan, öyrənməkdən, təbliğ etməkdən zövq alır, təhsil sahəsində daim istiqamətverici tövsiyələr verir. Prof. C. Cəfərov bildirib ki, Asif müəllim ADPU-nun yaxın dostudur, mütəmadi olaraq o, burada keçirilən konfranslara qatılır, ustad dərsləri verir, universitetin təşkil etdiyi "Pedaqoji forum"da dünya təhsilindəki yeniliklərə bağlı məruzələr edir.

Rektor çıxışının sonunda Asif Cahangirova xatirə hədiyyəsi təqdim edib.



Çıxış edən elm və təhsil naziri Emin Əmrullayev son bir əsrdə Azərbaycan təhsilinin inkişafının müxtəlif ictimai-siyasi şəraitlərdən keçərək bir çox sınaqlara məruz qaldığını diqqətə çatdırıb. Vətən müharibəsindəki tarixi zəfərimizə toxunan Emin Əmrullayev diqqətə çatdırıb ki, bu il ilk dünyəvi məktəbimiz olan Şuşa şəhəri 1 nömrəli məktəbin təmirindən sonra açılış olacaq. Bu, tarixi zəfərimizin və Azərbaycan təhsilinin böyük simvoludur.

Elm və təhsil naziri çıxışında Azərbaycan təhsilində tədqiqatlara əsaslanan elmiliyi artırmağın zəruriliyini vurğulayıb. Nazir "Azərbaycan Respublikasının 2022–2026-cı illərdə sosial-iqtisadi inkişaf Strategiyası"nda 2026-cı ilə qədər olan dövr üçün təhsilin inkişafı baxımından əsas hədəflərin əks olunduğunu və bu istiqamətdə planlı fəaliyyətin icra edildiyini bildirib. Sonda nazir qeyd edib ki, təhsilin inkişafında son illərin əhəmiyyətli yanaşmalarından biri də Azərbaycanın beynəlxalq qiymətləndirmə tədqiqatlarına qatılmasıdır.

Sonra Əməkdar müəllim Asif Cahangirov "Sabahın məktəbi: yeni yanaşmalar", Humanist Pedaqogika üzrə Beynəlxalq Mərkəzin fəxri prezidenti, Rusiya Təhsil Akademiyasının həqiqi üzvü, psixologiya elmləri doktoru, professor Şalva Amonaşvili "Humanist pedaqogikanın yaşıl rəngli qələmi", Yeni Zelandiyadan olan təhsil üzrə məsləhətçi Qreem Pollok, "Akkreditasiyaya müasir yanaşma yolu ilə məktəb mədəniyyətinin inkişafı", Bakı Slavyan Universitetinin prorektoru, Əməkdar müəllim, dosent Ənvər Abbasov "Ali məktəbdə tədris prosesi: onu necə maraqlı etmək olar?", Qazaxıstan Təhsil Akademiyasının həqiqi üzvü, psixologiya elmləri doktoru, sosiologiya elmləri doktoru, professor Aleksandr Teslenko "KZ nəslinin mədəni sosiallaşması kontekstində gənclərlə işin qurulması", BŞTİ-nin müdiri Mehriban Vəliyeva "Məktəb transformasiyası", Humanist Pedaqogika üzrə Beynəlxalq Mərkəzin prezidenti, psixologiya elmləri doktoru, professor Paata Amonaşvili "Bəsti Bubu və Mziqneti: humanist pedaqogikanın ayıni təcrübəsi", Avropa Azərbaycan Məktəbinin direktoru, Qafqaz və Mərkəzi Asiya üzrə Beynəlxalq Məktəblər Assosiasiyasının sədri, Beynəlxalq Məktəblər Şurası İdarə Heyətinin üzvü Françesko Bankini isə "Müasir müəllimi necə müasirləşdirməli: innovativ yanaşmalar" mövzusunda çıxış ediblər.

Tədbirdə Asif Cahangirova Humanist Pedaqogika üzrə Beynəlxalq Mərkəzin ali mükafatlarından olan "Ruh qəhrəmanı" ordeni təqdim olunub.

Elmi-praktik konfrans bədii qiraət dəqiqələrindən sonra müzakirələrlə davam etdirilib.

Konfrans: Böyük xilaskarlıq missiyası

İyunun 12-də Azərbaycan Dövlət Pedaqoji Universitetinin (ADPU) Heydər Əliyev Mərkəzində Ümummilli Lider Heydər Əliyevin 100 illik yubileyinə və Milli Qurtuluş Gününə həsr olunmuş "Böyük xilaskarlıq missiyası" adlı konfrans keçirilib.

Mərkəzin müdiri Tahir Süleymanovun moderatorluğu ilə baş tutan tədbirin əvvəlində hamı Ulu Öndərin, həm də Azərbaycanın müstəqilliyi və ərazi bütövlüyü uğrunda şəhid olmuş bütün həmvətənlərimizin xatirəsi sükutla yad edilib, sonra Heydər Əliyevin 1969–2003-cü illərdəki fəaliyyətini əks etdirən sənədli film nümayiş olunub.

Giriş nitqi ilə çıxış edən ADPU-nun rektoru professor Cəfər Cəfərov qeyd edib ki, fenomenal şəxsiyyət olan Heydər Əliyev öz ölkəsinə iki dəfə, bir-birindən köhlül şəkildə fərqlənən iki sosial-iqtisadi və siyasi sistem şəraitində uğurla rəhbərlik edə bilmiş nadir liderlərdəndir. Onun Azərbaycana ilk dəfə başçılıq etdiyi 1969–1982-ci illərdə Respublika əksər göstəricilərə görə Sovet İttifaqında qərarlaşdığı sonuncu pillələrdən ön mövqelərə yüksəlib, təhsilin, səhiyyənin, mədəniyyətin və cəmiyyət həyatının digər sahələrinin inkişafı sahəsində təsirli tədbirlər görüldü. Həmin dövrdə yüz minlərlə insan yeni mənzillərə köçüb, əhalinin bütün təbəqələrinin həyat səviyyəsi və maddi durumu

əhəmiyyətli dərəcədə yaxşılaşıb. Bütün bunlara görə, 1990-cı illərin əvvəllərində iqtisadi tənəzzül misli görünməmiş həddə çatanda, rayonlar bir-birinin ardınca işğal olunanda xalqımız yenidən üzünü məhz Ümummilli Liderə tutdu. 1993-cü ildə xalqın təkidli tələbi ilə Ulu Öndərin rəhbərliyə dəvət edilməsi ölkəni xaos, anarxiya və alovlanmaqda olan vətəndaş müharibəsi təhlükəsindən xilas etdi.



Heydər Əliyevin müstəsna qətiyyəti, iradəsi və idarəçilik təcrübəsi sayəsində qanunsuz silahlı birləşmələr zərərsizləşdirildi, hakimiyyəti zorakı yollarla devirmək praktikasına birdəfəlik son qoyuldu. Görülən məqsədyönlü tədbirlər və həyata keçirilən islahatlar nəticəsində iqtisadi tənəzzül və hiperinflyasiya meyilləri tədricən aradan qaldırıldı, 90-cı illərin ikinci yarısından etibarən Azərbaycan davamlı inkişaf yoluna qədəm qoydu.

Rektorun çıxışından sonra fəlsəfə elmləri doktoru, professor Əyyub Kərimov "Azərbaycan sürətli inkişaf yollarında (1969–1987-ci illər)", Azərbaycan tarixi kafedrasının müdiri dosent Nəibə Əhmədova "Qurtuluşdan inkişafa: müdrik siyasətin uğurlu nəticələri (1993–2003-cü illər)" mövzularında məruzə ediblər. "91-lər" in nümayəndəsi, Cəbr və həndəsə kafedrasının dosenti Heydər Hüseynov YAP-in yaradılması prosesi və Ümummilli Liderlə bağlı xatirələrini danışdı.

Tədbirin gedişində Uşaq xorunun ifasında "Sən elə bir zirvəsən", gənc müğənni Vüqar Muradovun ifasında "Ulu bir sərkərdə, Ulu bir Öndər" mahnıları dinlənib. Filologiya fakültəsinin tələbəsi, "Meh" ədəbi dərnəyinin üzvü Cəmilə Məmmədova Xalq şairi Zəlimxan Yaqubov "Ömrün Heydər zirvəsi" şeirini səsləndirib.

ADPU-da beynəlxalq elmi seminar: Heydər Əliyev və Türk dünyası



İyunun 13-də Azərbaycan Dövlət Pedaqoji Universitetinin (ADPU) Beynəlxalq əlaqələr üzrə prorektorluğunun nəzdində Türkoloji mərkəzdə "Heydər Əliyev və Türk dünyası" adlı beynəlxalq elmi seminar keçirilib. Seminarda AMEA-nın Nəsimi adına Dilçilik İnstitutunun baş direktoru professor Nadir Məmmədli, Azərbaycan Respublikası Nazirlər Kabineti yanında Terminologiya Komissiyasının sədr müavini professor Səyqal Sadiqova, Azərbaycan Respublikasının Dövlət Dil Komissiyası yanında Monitoring Mərkəzinin direktoru professor Sevinc Əliyeva, professor Həbib Zərbəliyev, professor Hüseyn Əsgərov, professor Nizami Tağısoy, f.e.d. Şəbnəm Həsəni, habelə, ADPU-da səfərdə olan Özbəkistan nümayəndə heyətinin üzvləri və Türkiyə, Qazaxıstan, Qırğızıstan və Rusiyadan onlayn qoşulan alimlər iştirak ediblər.

Beynəlxalq elmi seminarla açılış sözü ilə çıxış edən ADPU-nun beynəlxalq əlaqələr üzrə prorektoru, Türkoloji mərkəzin rəhbəri professor Məhərrə Hüseynova qeyd edib ki, Türk dünyası ilə sıx qarşılıqlı əlaqələrin qurulması və bərpası Ulu Öndər Heydər Əliyevin fəaliyyətində əsas xətlərdən birini təşkil edir. Bütün Türk dünyasının böyük oğlu olan Heydər Əliyevin 100 illik yubileyi qardaş türk ölkələrində də silsilə tədbirlərlə qeyd olunur.

Açılış nitqindən sonra müxtəlif xarici ölkələrdən beynəlxalq seminara qatılan alimlərdən prof. Şükrü Haluk Akalın "Heydər Əliyevin elm və təhsil mövzulu məqalə, çıxış və açıqlamalarının lüğət tərkibi ilə bağlı araşdırma" (Türkiyə), Yekaterinburq Ural Federal Universitetinin Beynəlxalq münasibətlər departamentinin Xarici regionşünaslıq kafedrasının müdiri, Bakı Beynəlxalq Multikulturalizm Mərkəzinin Yekaterinburq filialının icraçı direktoru prof. Aleksandr Nesterov

"Qərbi Azərbaycan: regionun tarixi konsepsiyası" (Rusiya), Rusiya Elmlər Akademiyasının akademiki, Çinin Xeksi Universitetinin dəvət olunmuş professoru, Şakarima adına Qazaxıstan Dövlət Universitetinin fəxri professoru Baybolat Abitov "Sovet və postsovet Azərbaycanının fəvqəladə və yaradıcı şəxsiyyəti: Heydər Əliyev" (Qırğızıstan, Oş Dövlət Universiteti), prof. Burhan Sayılır "Heydər Əliyev dövründə Türkiyə-Azərbaycan əlaqələri" (Türkiyə, Anadolu Universiteti), akad. Alimjan Xamrayev "Heydər Əliyev dövründə Qazaxıstan-Azərbaycan ədəbi əlaqələri" (Qazaxıstan) və Eskişehir Azərbaycanlılar Dərnəyinin rəhbəri Cavid Aydın "Heydər Əliyev və Azərbaycan diasporu" (Türkiyə) mövzularında onlayn formatda məruzələrlə çıxış ediblər.

Daha sonra Türkoloji mərkəzin Türk ədəbiyyatı bölməsinin müdiri prof. Elman Quliyev "Heydər Əliyev və türk xalqları ədəbiyyatı", mərkəzin Türk dilləri bölməsinin müdiri prof. Mirvari İsmaylova isə "Heydər Əliyev və türk mədəniyyəti" mövzularında məruzə ediblər.

Professor Cəfər Cəfərov Kokand Dövlət Pedaqoji İnstitutunun fəxri professoru adına layiq görülüb

İyunun 13-də Özbəkistanın Mukimi adına Kokand Dövlət Pedaqoji İnstitutunun rektoru Dilnoza Xocayeva, tədris hissəsinin prorektoru Nərgizə Babayeva, Təhsilin keyfiyyətinə nəzarət şöbəsinin müdiri Oybək Bozorov, Birgə təhsil proqramlarının koordinasiya şöbəsinin müdiri Şahnoza Qarşıyeva, Pedaqoji fakültənin dekani Nigora Erkabayeva, İbtidai təhsil fakültəsinin dekani Dilnoza Camoliddinova, Rus dili və ədəbiyyatı kafedrasının müdiri Nigora Kodirova, və Planlaşdırma və maliyyə şöbəsinin müdiri Nədir Xolikovdan ibarət nümayəndə heyəti Azərbaycan Dövlət Pedaqoji Universitetində (ADPU) olublar.



Görüşdə ADPU-nun rektoru professor Cəfər Cəfərov, beynəlxalq əlaqələr üzrə prorektor professor Məhira Hüseynova, tədris işləri üzrə prorektor dosent Eldar Aslanov, Beynəlxalq əlaqələr şöbəsinin müdiri Günay Məhərrəmov, mütəxəssislər Taisa Mamedova və Gülnar Ələkbərova iştirak ediblər.

Görüş zamanı tərəflər təmsil etdikləri universitetlərin tarixi, strukturu, təhsil proqramları barədə bir-birini məlumatlandıraraq, universitetlərarası əlaqələri inkişaf etdirmək, təcrübə mübadiləsi aparmaq və beynəlxalq proqramlarda və layihələrdə qarşılıqlı əməkdaşlıq etmək arzusunı ifadə ediblər.

ADPU-nun rektoru professor Cəfər Cəfərov mədəniyyət və incəsənət, elm, təhsil və beynəlxalq əlaqələrin inkişafındakı səmərəli xidmətlərinə görə rektor Dilnoza Xocayeva tərəfindən Kokand Dövlət Pedaqoji İnstitutunun fəxri professoru adı ilə təltif olunub. Qonaqlar, həmçinin Beynəlxalq əlaqələr üzrə prorektorluğunun nəzdində Türkoloji Mərkəzdə "Heydər Əliyev və Türk dünyası" adlı beynəlxalq elmi seminarla iştirak ediblər.

Sonda qonaqlar universitetin binası, mərkəzləri və auditoriyaları ilə tanış olublar.

ADPU-nun Corc Vaşinqton Universiteti ilə birgə ikili diplom proqramının ikinci məzun buraxılışı keçirildi

İyunun 23-də Azərbaycan Dövlət Pedaqoji Universitetinin (ADPU) Amerika Birləşmiş Ştatlarının (ABŞ) tanınmış ali təhsil ocaqlarından olan Corc Vaşinqton Universiteti (CVU) ilə birgə ikili diplom magistr proqramının ikinci məzun buraxılışı günü keçirilib. Bakı şəhərində təşkil olunan mərasimdə Azərbaycan Respublikasının elm və təhsil naziri Emin Əmrullayev, "BP Azərbaycan" şirkətinin vitse-prezidenti Bəxtiyar Aslanbəyli, CVU-nun Təhsil və İnsan İnkişafı Məktəbinin professoru Kolin Qrin, habelə diplomatik korpus özəl sektor ünnəməyəndələri, ali və orta ixtisas təhsili müəssisələrinin rəhbərləri, ADPU və Corc Vaşinqton Universitetinin nümayəndələri və proqramın məzunları iştirak ediblər. Əvvəlcə təntənəli məzun himninin sədaları altında universitetlərin bayraqları zala gətirildi, proqramın müəllim

və tələbələri zala daxil oldular və proqramla bağlı videoçarx nümayiş olundu. Mərasimdə açılış nitqi söyləyən ADPU-nun rektoru professor Cəfər Cəfərov qeyd etdi ki, Azərbaycan Respublikasının Prezidenti cənab İlham Əliyevin Sərəncamı ilə "2019-2023-cü illər üçün Azərbaycan Respublikasında ali təhsil sisteminin beynəlxalq rəqəbatliliyinin artırılması üzrə Dövlət Proqramı" çərçivəsində bir neçə ali təhsil müəssisələrində ikili diplom proqramları təsis edilib ki, bu proqramlardan ilki məhz Pedaqoji Universitet ilə ABŞ-nin Corc Vaşinqton Universiteti arasında imzalanıb.



Rektor vurğuladı ki, 3 ildir icra olunan proqramdan ötən il ilk məzun olan 22 nəfər indi təhsil və ölkə iqtisadiyyatının müxtəlif sahələrində, özəl və dövlət sektorunda, eləcə də ictimai sektorda uğurla fəaliyyət göstərir. Bu gün isə proqramı uğurla başa vuran növbəti 19 nəfərin məzun buraxılışını qeyd edirik.

Prof. Cəfər Cəfərov diqqətə çatdırdı ki, XXI əsrdə milli-mədəni dəyərlərə bağlı, yaradıcı təfəkkürlü və müasir dünyagörüşlü, dərin savadlı və praktik sənətkar, rəqəmsal və xarici dil biliklərinə sahib olan gənc mütəxəssislər və fəal vətəndaşlar yetişdirmək hədəfinə çatmaq üçün proqram ADPU-nun təcrübəsini Corc Vaşinqton Universitetinin təhsil elmləri sahəsindəki zəngin təcrübəsi ilə birləşdirmək, bu təcrübəni təhsilimizə inteqrasiya etdirmək fürsəti yaradır.

Çıxışda vurğulandı ki, proqramın məzunları yerli mütəxəssislərlə yanaşı, ABŞ-nin tanınmış professor-müəllim heyəti tərəfindən "təhsil siyasəti və idarəetməsi" üzrə mükəmməl təlim alaraq, zəruri kompetensiyalara yiyələniblər. Bu bacarıqların Azərbaycanda elmin və təhsilin inkişafına ciddi töhfələr verəcəyinə inanırıq.

Sonra CVU-nun Təhsil və İnsan İnkişafı Məktəbinin professoru Kolin Qrin məzunları təbrik etdi.

Mərasimdə çıxış edən elm və təhsil naziri Emin Əmrullayev təhsil idarəçiliyi sahəsində beynəlxalq təcrübənin ölkəmizə gətirilməsi və bu sahədə yüksək səviyyəli gənc mütəxəssislərin hazırlanmasının dövlət siyasətinin prioritet istiqamətlərindən olduğunu vurğulayaraq, proqramın icrasını bu baxımdan yüksək qiymətləndirdi. Nazir qeyd etdi ki, təkcə son beş-altı ildə bir neçə Azərbaycan universitetləri ilə nüfuzlu xarici universitetlər arasında ikili diplom proqramlarının icrası nəticəsində ölkəmizin yüzlarla potensialı gənclərinə Azərbaycanı tərk etmədən, dövlət hesabına nüfuzlu universitetlərdə təhsil almaq imkanı yaradılıb. Emin Əmrullayev bildirdi ki, ADPU-CVU ikili diplom proqramı üzrə ümumilikdə 130-a qədər gənclimizin təhsil siyasəti və idarəçiliyi sahəsində beynəlxalq səviyyəli mütəxəssislər kimi yetişdirilməsi gözlənilir.

Daha sonra CVU-nun Təhsil və İnsan İnkişafı Məktəbinin dekani Maykl Foyerin videotəbriki nümayiş olundu.

Sonda "Təhsil siyasəti və idarəetməsi" üzrə ADPU-CVU birgə ikili diplom magistr proqramının 2022-2023-cü tədris ili məzunlarına fəxri diplomlar təqdim olundu.

Qeyd edək ki, Pedaqoji Universitetin Corc Vaşinqton Universiteti ilə "Təhsil siyasəti və idarəetməsi" üzrə birgə ikili diplom magistr proqramı artıq 3 ildir icra olunur və cari ildə də proqramın 40 nəfərlik qəbul planı tam dolub. Proqram Elm və Təhsil Nazirliyi, Dövlət Neft Fondu, Dövlət proqramlarının idarəetmə qrupunun dəstəyi ilə həyata keçirilib.

Elm və təhsil naziri Emin Əmrullayev və rektor Cəfər Cəfərovun ADPU-CVU ikili diplom proqramı haqqında ADPU TV-yə eksklüziv müsahibələri



ADPU əməkdaşları üçün peşəkar təlim: Təhsil sahəsində ictimaiyyətlə effektiv əlaqə



İyunun 24-də Azərbaycan Dövlət Pedaqoji Universitetində (ADPU) keçirilən "Təhsil sahəsində ictimaiyyətlə effektiv əlaqə" mövzusunda iki günlük peşəkar təlim proqramı yekunlaşıb.

ADPU-nun filialları, fakültələri, kolleci və digər müvafiq strukturlarının ictimaiyyətlə əlaqələr və marketinq siyasətinə məsul şəxsləri üçün nəzərdə tutulan təlim proqramı iştirakçılarda KİV və sosial media üçün xəbərlərin, məlumatların hazırlanması, press-relizlərin tərtibi qaydaları, diqqət edilməsi lazım olan məqamlar, tələb olunan əsas sənədlər, ifadə üsulları, sosial media resurslarından effektiv istifadə, təhsildə marketinq anlayışları və s. haqqında ətraflı təsəvvür yaratmaq, onların iş motivasiyasını artırmaq, komanda ruhunu formalaşdırmaq məqsədi daşıyır.

Proqram ərzində 34 nəfər iştirakçıya qeyd olunan istiqamətlər üzrə peşəkar təlimçilər Eltac Cəbiyev və Fəxrəddin Abdullayev, Bakı Dövlət Universitetinin dosenti, media eksperti Vəfa İsgəndərova, ADPU-nun mətbuat katibi, İctimaiyyətlə əlaqələr və marketinq şöbəsinin müdiri Cavid Hüseynov, eləcə də şöbənin redaktoru Tələh Mirzəyev, grafik dizayneri Elvin Vahidov və SMM mütəxəssisi Asim İbrahimovun təqdimatında təlimlər keçirilib, praktik nümunələr təqdim olunub. İnteraktiv şəraitdə keçən təlimlərdə iştirakçıların sualları cavablandırılıb, qarşılıqlı diskussiya aparılıb.

Proqramın bağlanışında iştirak edən ADPU-nun rektoru prof. Cəfər Cəfərov iştirakçıları təbrik edərək, görülməli məqsədyönlü tədbirlər sayəsində universitetin nüfuzunun günü-gündən artdığını qeyd edib. Rektor əməkdaşların sahələr üzrə peşəkar kompetensiyalarının inkişaf etdirilməsində bu kimi təlimlərin əhəmiyyətinə toxunaraq, həm korporativ, həm də şəxsi qaydada daimi inkişaf proqramlarına qatılmağın vacib olduğunu vurğulayıb.

Yekunda rektor prof. Cəfər Cəfərov, sosial və humanitar məsələlər üzrə prorektor prof. Fikrət Rəyev və ADPU-nun Heydər Əliyev Mərkəzinin müdiri Tahir Süleymanov tərəfindən iştirakçılara müvafiq təsdiqedic sertifikatlar təqdim olunub.

ADPU-nun prorektoru Belçikada səfərdə olub



Bakı Biznes Universitetinin koordinatoru olduğu, Avropa Komissiyası tərəfindən maliyyələşdirilən "Azərbaycan Rektorlar Konfransının yaradılması" layihəsi çərçivəsində növbəti səfər 3-7 iyul tarixlərində Belçikanın Brüssel şəhərinə baş tutub. Layihə konsorsiumunun üzvü olan 18 ali təhsil müəssisəsinin nümayəndələri Avropanın nüfuzlu EFMD təşkilatında 5 gün müddətində müxtəlif təlim-seminarlarda iştirak ediblər. Səfərdə Azərbaycan Dövlət Pedaqoji Universitetini tədris işləri üzrə prorektor dosent Eldar Aslanov təmsil edib. Səfərin ilk günündə layihənin koordinatoru Gülşən Bayramova və EFMD təşkilatının beynəlxalq layihələr üzrə direktoru Dr. Xristofe Terrass açılış nitqi ilə çıxış ediblər. Daha sonra Xristofe Terrass EFMD təşkilatının fəaliyyəti barədə geniş təqdimat edib. Növbəti təqdimatda isə Jan-Baptist Maillard EFMD təşkilatının beynəlxalq layihələrdəki böyük təcrübələrini Azərbaycan ali təhsil müəssisələrinin nümayəndə heyəti ilə bölüşüb. Məhsuldar günün yekun təqdimatları isə ali təhsil müəssisələrinin marketinq və kommunikasiya strategiyalarının, eləcə də, EFMD-nin bu istiqamətdəki təcrübələrinin, o cümlədən dövrü nəşrlərinin müzakirəsinə həsr edilib.

Növbəti günlərdəki təlimlərdə "Belçikanın ali təhsil sisteminə Fləmand Universitetlərarası Şurasının rolu: Şuranın dövrü nəşrləri" və "Belçikanın ali təhsil sisteminə Rektorlar Şurasının rolu: Şuranın dövrü nəşrləri" kimi mühüm mövzular əhatə olunub. Təlimlərin məqsədi Azərbaycan Rektorlar Konfransının dövrü nəşrinin hazırlanması məqsədilə beynəlxalq təcrübənin, xüsusilə də Belçika təcrübəsinin öyrənilməsi olub. Təlimlər Şuraların məsul şəxsləri Koen Verlaeck və Sofi Dufays tərəfindən həyata keçirilib.

Yekunda qarşılıqlı müzakirələr, fikir mübadilələri aparılıb.

“Alqoritmika” tədris proqramının bağlanış mərasimi



Azərbaycan Dövlət Pedaqoji Universitetində (ADPU) Azərbaycan Respublikası Elm və Təhsil Nazirliyi ilə “Alqoritmika” şirkətinin əməkdaşlığı çərçivəsində ADPU-da təhsil alan tələbələr üçün təşkil olunan “Code for future” layihəsi çərçivəsində “Alqoritmika” tədris proqramının bağlanış mərasimi keçirilib.

Tədbirdə ADPU-nun rektoru professor Cəfər Cəfərov, “Alqoritmika” şirkətinin nümayəndəsi Qəmə Məmmədova, Təhsildə Keyfiyyət Təminatı Agentliyinin İdarə Heyətinin sədri (TKTA İH) Ülker Səttarova, “Rəqəmsal bacarıqlar” layihəsinin rəhbəri Niliyər Rəhimova, universitetin professor-müəllim heyəti, layihəyə qatılan tələbələr, həmçinin layihənin məzunları iştirak ediblər.

Qeyd edək ki, 2023-cü ildə “Code for future” layihəsi çərçivəsində “Alqoritmika” tədris proqramından 214 nəfər məzun olub. Açıq nitq ilə çıxış edən prof. Cəfər Cəfərov bildirib ki, Elm və Təhsil Nazirliyinin dəstəyi ilə Azərbaycan Dövlət Pedaqoji Universiteti tələbələrini-gələcək müəllimlərin inkişafı üçün yeni üfqlər açır. Son yeniliklərdən biri “Alqoritmika” tədris proqramının uğurlu icrasıdır. Proqram gələcək müəllimlərə müvafiq ixtisas sənədləri öyrətməklə, həmçinin onlara texnologiyaları kurikulumla problemsiz şəkildə integrasiya etməyi də mənimsədir.

Çıxış edənlərdən TKTA İdarə Heyətinin sədri Ülker Səttarova və layihənin rəhbəri Niliyər Rəhimova layihənin mahiyyəti, məzmunu, görülməli işlər barəsində informasiya veriblər. Bununla yanaşı, “Alqoritmika” şirkətinin nümayəndəsi Qəmə Məmmədova tərəfindən layihənin icrasına dair təqdimat nümayiş etdirilib.

Daha sonra səhnəyə layihənin ən yüksək bal toplamış məzunlarından olan “Riyaziyyat və informatika müəllimliyi” ixtisasının tələbələri - Aysel Mayilova və Ülker Aslanlı dəvət olunmuş, tələbələr layihə barəsində öz fikirlərini auditoriya ilə paylaşmışlar. Bağlanış mərasiminin sonunda ən yüksək bal toplayan 20 tələbəyə rektor Cəfər Cəfərov və TKTA İH sədri Ülker Səttarova tərəfindən sertifikatlar təqdim olunub.

ADPU Türkiyənin Ardahan Universiteti ilə əməkdaşlığa başlayır



İyulun 17-də Azərbaycan Dövlət Pedaqoji Universitetində (ADPU) Türkiyənin Ardahan Universitetinin nümayəndələri ilə görüş keçirilib. Görüşdə Ardahan Universitetinin beynəlxalq əlaqələr üzrə koordinasiyaçı Doğan Saltaş, köməkçi Nurgül Moldayeva və ADPU-nun Beynəlxalq əlaqələr şöbəsinin müdiri Günay Məhərrəmovaya iştirak edib.

Tərəflər təmsil etdikləri ali təhsil müəssisələri haqqında bir-birlərinə ətraflı məlumat verərək, əməkdaşlığın gələcəkdə daha da genişləndirilməsi haqqında müzakirələr aparıblar. Görüşün yekununda ilkin mərhələdə iki universitet arasında anlaşma memorandumunun imzalanması və ERASMUS+ tələbə-müəllim mübadiləsi çərçivəsində layihənin birgə hazırlanmasına razılıq əldə olunub.

ADPU nümayəndə heyəti ECAR layihəsi çərçivəsində İspaniyada səfərdə olub

ADPU nümayəndə heyəti ECAR layihəsi çərçivəsində İspaniyada səfərdə olub.

Bakı Biznes Universitetinin koordinasiya olduğu və Avropa Komissiyası tərəfindən maliyyələşdirilən “Azərbaycan Rektorlar Konfransının yaradılması” - ECAR Erasmus+ layihəsi çərçivəsində növbəti səfər İspaniyanın Madrid şəhərinə baş tutub. 10-14 iyul tarixlərini əhatə edən səfərin əsas məqsədi İspaniya Rektorlar Konfransı və İspaniya ali təhsil müəssisələrinin, eləcə də Fransa, Polşa və Litvadan olan tərəfdaşların iştirakı ilə tələbə və məzun işləri üzrə həmin ölkələrin təcrübəsinin öyrənilməsidir.

Səfərdə Milli Məclisin deputatı, Elm və Təhsil Komitəsinin üzvü Tamam Cəfərova, Azərbaycan Respublikasının elm və təhsil nazirinin müşaviri Nicat Məmmədli, Nazirliyin Elm sektorunun müdiri Turxan Süleyman, o cümlədən, layihə konsorsiumunun üzvü olan 16 ali təhsil müəssisəsinin rektorları, prorektorları və digər məsul şəxslərindən ibarət 40 nəfərlik nümayəndə heyəti iştirak edib.

Bir həftə müddətində davam edən təlim-seminarların ilk günü Charles III Universitetində öz işinə başlayıb. Tədbirdə İspaniya Rektorlar Konfransının baş katibi Maria Teresa Çixış edərək, Azərbaycan nümayəndə heyətini salamlayıb və İspaniyada görməkdən məmnun olduqlarını qeyd edib.

Daha sonra Azərbaycan Respublikası elm və təhsil nazirinin müşaviri Nicat Məmmədli nümayəndələr adından İspaniyalı həmkarları salamlayıb və sıx əməkdaşlıqdan məmnunluğunu dilə gətirib. N.Məmmədli ali təhsil müəssisələrinin inkişafına verdiyi töhfələr baxımından ECAR layihəsi və digər beynəlxalq layihələrin xüsusi önəmindən bəhs edib.

Layihənin koordinasiyaçıları olan Bakı Biznes Universitetinin rektoru professor İbad Abbasov layihənin mühüm tərəfdaşlarından biri kimi İspaniya Rektorlar Konfransına öz



təşəkkürünü bildirib və əməkdaşlığın uğurla davam etdiriləcəyinə əminliyini ifadə edib. Rektor təhsilin qarşısında duran mühüm vəzifələrdən söz açıb və bu məqsədlə beynəlmilləşmə və integrasiyanın yüksək əhəmiyyət kəsb etdiyini vurğulayıb.

Çıxışlardan sonra İspaniya Rektorlar Konfransının baş katibi Maria Teresa Rektorlar Konfransının yaranması, İspaniya ali təhsil sisteminin Konfransın yeri və rolu, strukturu, fəaliyyət istiqamətləri, müvafiq komitələri haqqında təqdimat nümayiş etdirib və sualları cavablandırılıb.

İspaniya Rektorlar Konfransının Tələbələrle iş üzrə komissiyasının icraçı katibi prof. Angela Alcalá isə məzmunlu təqdimatla çıxış edərək, İspaniya universitetlərində tələbələrle iş üzrə məsələlərdə yeni strateji baxış, o cümlədən, sektorlararası münasibətlər və koordinasiyanın vacibliyindən danışdı.

Layihənin sonuncu görüşündə Azərbaycan Dövlət Pedaqoji Universitetini ümumi işlər üzrə prorektor Tural Cəlilov, rektorun müşaviri Ümid Mehdiyev, Filologiya fakültəsinin elmi işlər üzrə dekan müavini, f.ü.f.d. Könül Həsənova, Beynəlxalq əlaqələr şöbəsinin müdiri Günay Məhərrəmovaya və Tədbirlərin təşkili və tələbələrle iş şöbəsinin müdiri Turan Kərimli təmsil edib.

Yekunda sual-cavab sessiyası baş tutub, xarici ekspertlərlə faydalı fikir mübadilələri aparılıb.

ADPU Azərbaycanda Beynəlxalq Şagird Qiymətləndirmə Tədqiqatlarını təşkil edir



İyulun 18-də Azərbaycan Dövlət Pedaqoji Universitetinin (ADPU) Elmi Şurasının növbəti iclası keçirilib.

Əvvəlcə, Şura üzvləri universitetin foyesində Azərbaycan dili və onun tədrisi texnologiyası kafedrasının sabiq əməkdaşı, mərhum dosent Hüseyn Hüseynovun ailəsi tərəfindən ADPU-nun Kitabxana-İnformasiya Mərkəzinə hədiyyə olunan şəxsi kitabxanasından ibarət sərgi ilə tanış olublar. Qeyd edək ki, alimin universitetə hədiyyə olunan ümumilikdə 304 nüsxədən ibarət kitabları içərisində Azərbaycan, rus və fars dillində əsərlər var.

İclası giriş nitqi ilə açan rektor professor Cəfər Cəfərov ötən dövr ərzində baş verən yeniliklərdən söz açaraq, qarşıda duran vəzifələrdən danışdı. Rektor universitetin imicinin yüksəldilməsi üçün icra olunan kompleks tədbirlərdən bəhs edərək, bu kimi fəaliyyətlərin davamlı olmasının vacibliyini vurğulayıb.

Nitqinin sonunda rektor Analitik kimya və kimyanın tədrisi texnologiyası kafedrasının əməkdaşı İsa Cəfərova dosent attestatını təqdim edib.

Daha sonra elm və innovasiyalar üzrə prorektor professor Aşef Zamanov “2022-2023-cü tədris ili üzrə magistrantların dissertasiya işlərinin müdafiəsi və yay imtahan sessiyasının yekunları barədə”, Tədris Departamentinin direktoru dosent Sənan Əliyev isə “2022-2023-cü tədris ili üzrə bakalavrların yaz imtahan sessiyasının və buraxılış işlərinin müdafiəsinin yekunları barədə” hesabatları təqdim ediblər. Hesabatlarda qeyd olunur ki, ADPU-da cari ilin yay imtahan sessiyası ərzində bakalavriat səviyyəsi üzrə 10 014, magistratura səviyyəsində 333 nəfər (I tədris ili) olmaqla, ümumilikdə 10 347 nəfər tələbə imtahanlarda iştirak edib. İmtahan sessiyasının yekunlarına əsasən, tələbələrə bakalavriat səviyyəsində müvəffəqiyyət göstəriciləri 86 %, keyfiyyət göstəriciləri 59 %, magistratura səviyyəsində isə müvafiq olaraq 81 % və 72 % təşkil edib. 2023-cü ildə ADPU-nun magistraturasından “Təlim və tədrisin təşkili və metodikası (SABAH)” ixtisaslaşması üzrə 23 nəfər, MBA (“Təhsilin təşkili və idarə olunması”) ixtisaslaşması üzrə isə 39 nəfər məzun olub. Magistrlik dissertasiyası müdafiə edən 266 nəfərdən 76 faizi 91-100 arası bal alıb, magistrantların 42 faizi isə fərqlənmə diplomu ilə məzun olublar.

Daha sonra strateji inkişaf məsələləri üzrə prorektor



Könül Pırverdiyeva ADPU-nun Strateji İnkişaf Mərkəzi (SİM) tərəfindən ölkəmizdə icra olunan TALIS, TIMSS və ICILS beynəlxalq qiymətləndirmə tədqiqatları haqqında geniş hesabatla çıxış edib. Qeyd olunub ki, Azərbaycan 2023-cü ildə TIMSS və ICILS tədqiqatlarının əsas, TALIS 2024 tədqiqatının isə sınaq mərhələsində iştirak edib. TALIS İqtisadi Əməkdaşlıq və İnkişaf Təşkilatı (İƏİT) tərəfindən həyata keçirilən müəllimlərin və məktəb direktorlarının məktəblərdəki iş şəraitinə və öyrənmə mühitinə istiqamətlənən ilk beynəlxalq sorğudur. Ölkəmizin ilk dəfə qoşulduğu bu tədqiqatla bağlı SİM tərəfindən ilin əvvəlindən başlayaraq, Respublika üzrə müəllim və direktorlarla onlayn görüşlər təşkil olunub, yekunda, ümumilikdə 1348 müəllim sorğuya cəlb olunub.

Ölkəmiz ilk dəfə 2011-ci ildə TIMSS (Riyaziyyat və təbii elmlər üzrə Beynəlxalq Qiymətləndirmə Tədqiqatı) tədqiqatında iştirak edib. 4 ildən bir keçirilən bu beynəlxalq tədqiqatda orta məktəblərin IV və VIII sinif şagirdləri iştirak edir. Cari ildə ADPU SİM tərəfin TIMSS 2023 tədqiqatı ilə bağlı seçilmiş 199 məktəbin 234 sinfində IV sinif, seçilmiş 246 məktəbin 339 sinfində isə VIII sinif şagirdləri üçün imtahanlar təşkil olunub. Bununla bağlı əvvəlcə, bir neçə ay ərzində seçilmiş ADPU tələbələri, müəllimlər, şagirdlər və koordinasiyaçıları üçün müvafiq təlimlər təşkil olunub.

ICILS (Kompüter və İnformasiya Savadlılığı üzrə Beynəlxalq Qiymətləndirmə Proqramı) 2013-cü ildən təşkil olunur. Azərbaycan ilk dəfə 2023-cü ildə bu tədqiqata qatılıb. ADPU SİM tərəfindən ICILS 2023 qiymətləndirmə tədqiqatının əsas mərhələsi üzrə təhsilverənlər və təhsilalanlar üçün təlim proqramları hazırlanıb və keçirilib, Naxçıvan MR və regionlarda imtahanlar həyata keçirilib. Komanda tərəfindən iyul ayı ərzində açıq sualların yoxlanılması prosesi icra olunub.

Qeyd edək ki, beynəlxalq şagird qiymətləndirmə tədqiqatları üzrə Milli Qiymətləndirmə koordinasiyaçı, ADPU-nun strateji inkişaf məsələləri üzrə prorektor Könül Pırverdiyeva TIMSS və ICILS 2023 tədqiqatları ilə bağlı Çexiya və Portuqaliyada işgüzar səfərlərdə olub.

Yekunda Şura təqdim olunan hesabatların qəbulu və “Heydər Əliyev irsi və müasir Azərbaycanın inkişafının bəzi məsələləri” məqalələr toplusunun nəşri, eləcə də, cari məsələlərlə bağlı müvafiq qərarlar qəbul edib.

ADPU-da 16 ali təhsil və elmi-tədqiqat müəssisəsindən 160-dək iddiaçı üçün doktoranturaya qəbul imtahanları keçirilib



Sentyabr ayının 1-də Azərbaycan Dövlət Pedaqoji Universitetində (ADPU) fəlsəfə doktoru proqramı üzrə 2023-cü il üçün doktoranturaya fəlsəfə fənnindən qəbul imtahanlarının keçirilməsinə başlanılıb.

Açılış nitqi ilə çıxış edən İmtahan Komissiyasının sədri, ADPU-nun elm və innovasiyalar üzrə prorektoru professor Asəf Zamanov imtahanların təşkili ilə bağlı Elm və Təhsil Nazirliyinin müvafiq əmrini və imtahanların təşkili qaydalarını diqqətə çatdıraraq, vurğulayıb ki, proses təsdiq olunmuş qaydalar əsasında tam şəffaf şəkildə həyata keçirilir. Prorektor bildirib ki, ADPU-da elmi potensialın inkişafı üçün davamlı tədbirlər görülür.

Sentyabrın 4-dək davam edən imtahanlarda Azərbaycan Respublikası Təhsil İnstitutu, Azərbaycan Dövlət Pedaqoji Universiteti, Lankaran Dövlət Universiteti, Azərbaycan Dövlət

Madaniyyət və İncəsənət Universiteti, Azərbaycan Dövlət Rəssamlıq Akademiyası, Azərbaycan Milli Konservatoriyası, Bakı Musiqi Akademiyası, Azərbaycan Universiteti, Qərbi Kaspi Universiteti, Odlar Yurdu Universiteti, Bakı Biznes Universiteti, Bakı Slavyan Universiteti, Bakı Xəbəratıya Akademiyası, Nizami Gəncəvi adına Milli Azərbaycan Ədəbiyyatı Muzeyi, Xəzər Universiteti və Azərbaycan Dillər Universiteti olmaqla, ümumilikdə 16 ali təhsil və elmi-tədqiqat müəssisəsindən 160-dək iddiaçı iştirak edib.

Qeyd edək ki, Pedaqoji Universitet Bakı şəhərində fəlsəfə doktoru proqramı üzrə doktoranturaya fəlsəfə fənnindən qəbul imtahanlarının keçirildiyi üç ali təhsil müəssisəsindən biridir. İmtahan Komissiyasının tərkibi ADPU və digər ali təhsil müəssisələrinin alimlərindən ibarətdir.

ADPU Karamanoğlu Mehmetbey Universiteti ilə memorandum imzalayıb



Sentyabrın 5-də Azərbaycan Dövlət Pedaqoji Universitetində (ADPU) Türkiyənin Karamanoğlu Mehmetbey Universitetinin nümayəndə heyəti ilə görüş keçirilib.

Görüşdə ADPU-nun rektoru professor Cəfər Cəfərov, tədris işləri üzrə prorektor dosent Eldar Aslanov, Beynəlxalq əlaqələr şöbəsinin müdiri Günay Məhərrəmov və mütəxəssis Gülnar Ələkbərova, Karamanoğlu Mehmetbey Universitetindən isə rektor prof. Mehmet Gavqalı və Beynəlxalq əlaqələr şöbəsinin müdiri Uğur Aygün, həmçinin "Oxford" Xaricdə Təhsil Məsləhətçiliyinin qurucu direktoru Kənan Kərimov iştirak edib.

Görüşün əsas məqsədi tanışlıq və nəzakət ziyarəti, mümkün əməkdaşlıq əlaqələrinin müzakirəsi və bu çərçivədə əməkdaşlıq protokollarının imzalanması olub.

Görüş əsnasında tərəflər təmsil etdikləri ali təhsil müəssisələri haqqında bir-birlərinə ətraflı məlumat verərək əməkdaşlıq imkanlarını müzakirə ediblər.

Görüşün yekununda rektorlar prof. Cəfər Cəfərov və prof. Mehmet Gavqalı universitetlər arasında qarşılıqlı əməkdaşlığa dair memorandum və ERASMUS+ KA1 çərçivəsində müqavilə imzalayıblar.

PEDAQOJİ UNIVERSİTET TƏDRİS İLİNƏ YENİLİKLƏRLƏ BAŞLAYIR

Dövlət İmtahan Mərkəzi tərəfindən keçirilən 2023-2024-cü tədris ili üçün ali təhsil müəssisələrinin bakalavriat səviyyəsinə tələbə qəbulunun nəticələrinə əsasən, Azərbaycan Dövlət Pedaqoji Universitetinin (ADPU) Azərbaycan və ingilis bölmələri üzrə qəbul planı 100 faiz dolub. Yalnız rus bölməsində bir neçə boş yer qalıb. Ümumilikdə isə ADPU-nun 2570 nəfərlik qəbul planı 96,42 faiz dolub. Beləliklə, ADPU-nun hər il qəbul planının yüksək faizlə dolması ölkəmizdə və universitetdə aparılan davamlı islahatların, müəllimlik peşəsinin artan nüfuzunun təbii məntiqi nəticəsidir. Xatırladaq ki, ötən il ADPU-nun qəbul planı 2470 nəfər idi.

Azərbaycan Dövlət Pedaqoji Universiteti bütün sahələr üzrə yüksək ixtisaslı pedaqoji kadr hazırlamaq missiyasına uyğun olaraq, dövrün tələblərini nəzərə alaraq, ilbail yeni ixtisaslar üzrə kadr hazırlığını genişləndirir, təhsildə ən müasir innovativ texnologiyaları tətbiq edir.

Tələbələri üçün geniş imkanlar yaradan ADPU-da cari tədris ilindən bakalavriat səviyyəsi üzrə iki yeni ixtisas ("Dil və ədəbiyyat müəllimliyi (türk dili üzrə)", "Dil və ədəbiyyat müəllimliyi (rus dili üzrə)"), bir neçə ixtisasda isə rus və ingilis bölmələri, magistratura səviyyəsində bir yeni ixtisaslaşma ("Menecment (Ali təhsilin təşkili və idarə olunması)") üzrə qəbul aparılıb. Qeyd edək ki, yeni açılan ixtisaslar üzrə qəbul planları tam dolub. Eyni zamanda Pedaqoji Universitetdə 2023-2024-cü tədris ilindən etibarən tələbələrin ölkəmizin müxtəlif regionlarında təcrübə keçmələrini təmin edəcək pedaqoji internaturanın tətbiqinə start verəcək.

Yeni tədris ilinə hazırlıqla bağlı görülmə tədbirlərdən biri də müasir dövrün tələbləri nəzərə alınaraq, davamlı surətdə icra olunan elektron tədris resurslarının yaradılmasıdır. ADPU-da professor-müəllim heyətinin "Moodle" kabinetlərinin yaradılması üzrə müəllimlərə təlimlər və könüllü olaraq kabinetlərinin yaradılması prosesi bir ildən çoxdur ki, davam edir. Artıq sentyabr ayınadək ADPU, filiallar və kollecin 500 nəfərədək müəllimi "Moodle" kabinetini yaratmışdır.

Məlum olduğu kimi, "Moodle" (Modular-Object-Oriented-Dynamic-Learning-Environment) - dünyada ən geniş yayılmış sərbəst, pulsuz, məsafədən və qeyri-sinxron öyrənmə sistemidir. Dünyanın bütün ölkələrində alqatılan olan bu sistem 82 dildə (Azərbaycan dilində də əsasən) dəstəklənir. Bu sistemdə ADPU-nun bütün müəllimlərinin dərslərinin və dars materiallarının olması tələblərin dars materialları ilə təminatının yaxşılaşmasına, tədris resurslarına alqatılığın yüksəlməsinə böyük töhfə verəcək. Əsas amillərdən biri də fors-major hallarda (pandemiya və s., səbəblərdən əyani dərslərin dayandırılması) bu sistemlər vasitəsilə Universitetin tədris prosesini rahatlıqla davam etdirməsidir. Universitet Elmi Şurasının son iclasının qərarına əsasən, cari tədris ilindən başlayaraq müəllimlərin "Moodle" kabinetlərinin olması məcburidir.

Məlumat üçün bildirək ki, ADPU-da bakalavriat səviyyəsi üzrə 24 ixtisasda, magistratura səviyyəsi üzrə 28, doktorantura səviyyəsi üzrə isə 33 ixtisaslaşmada kadr hazırlığı həyata keçirilir.

Bilik Günü: Pedaqoji Universitet tələbələrini qarşıladı

Sentyabrın 15-də Azərbaycan Dövlət Pedaqoji Universitetində yeni tədris ilinin başlanması və 15 sentyabr - Bilik Günü münasibətilə tədbir keçirilib.

Azərbaycan Respublikasının Dövlət Himninin ifa olunmasından sonra ADPU-nun rektoru professor Cəfər Cəfərov universitetə yeni qəbul olunan tələbələr qarşısında çıxış edib.

Rektor Cəfər Cəfərov şərəfli müəllimlik peşəsinə seçərək ADPU-nun tələbəsi adını qazanan gəncləri təbrik edərək, onlara təhsil həyatlarında uğurlar arzulayıb. Pedaqoji Universitetin zəngin tarixindən danışaraq indiyə qədər Azərbaycan və xarici ölkələr üçün 170 mindən çox yüksək ixtisaslı müəllim kadrları yetişdirdiyini, universitetin məzunları arasında ölkəmizin elmi-mədəni və ictimai həyatında ahamiyyətli rol oynamış onlarla görkəmli şəxsiyyətlərin olduğunu qeyd edib.

Prof. C.Cəfərov vurğulayıb ki, Pedaqoji Universitet "Ənənələrə sadiq, yeniliklərə açıq universitet" olaraq gəncləri ənənələri mənimsəyib milli-vətənpərvər ruhlu sağlam vətəndaş, yenilikləri, dünya trendlərini izləyərək ixtisasından asılı olmayaraq, IT və xarici dil biliklərini daim artıran, yüksək ünsiyyət bacarığına malik olan əsl mütəxəssis kimi formalaşmağa dəvət edir.

Daha sonra 626 balla ADPU-nun "Riyaziyyat müəllimliyi" ixtisasına qəbul olunan Aynur Ağayeva öz təəssüratlarını bölüşərək,



Cari tədris ilində tələbə qəbulunun I turunun nəticələrinə əsasən, ADPU-nun I tədris ilinə qəbul olunanların sayında 2,3 % artım qeydə alınıb. I tədris ilinə qəbul olunanlar arasında ən çox artım III və V qruplardadır. III qrupda 6 %, V qrupda isə 6,5 % artım qeydə alınıb. Qəbul olanlardan 981 nəfəri 400-dən çox, 930 nəfəri 300-400 arası bal toplamış şəxslərdir. Bu il subbakalavr yolu ilə ADPU-ya qəbul olan yoxdur.

Qəbul olunanlardan 138 nəfəri gümüş kateqoriyası üzrə qeydiyyatdan keçib. Bundan əlavə ötən ilə müqayisədə yeni qəbul olunanlar arasında dövlət sifarişli ilə təhsil alacaq tələbələrin sayında da 2,4 % artım qeydə alınıb. Ümumilikdə isə, cari tədris ilinin I tur qəbul nəticələrinə əsasən, qəbul olunan tələbələrin 64 %-i dövlət sifarişli əsasında təhsil alacaq. Gümüş kateqoriyalarına aid olan ödənişli əsaslarla təhsil alan tələbələrin də təhsil haqqının dövlət büdcəsinin vəsaiti hesabına ödənilməsi nəzərə alınarsa, bu nisbət 70 % təşkil edir.

Ödənişli əsaslarla təhsil alan tələbələr üçün təhsilin alqatılığını təmin etmək məqsədi ilə ADPU I tədris ilinin tələbələrinə qeydiyyat zamanı təhsil haqqının 50 faizini ödəməyə imkan yaradır. Bunlarla yanaşı, tələbələr Tələbə Təhsil Krediti Fonduna müraciət edərək, sərfəli şərtlərlə təhsil haqqı kreditindən də yararlanırlar. Belə ki, ötən tədris ilində 399 nəfər ADPU tələbəsi tələbə təhsil kreditindən yararlanıb. Cari ildə də qeydiyyat prosesində tələbə təhsil kreditinə müraciət edənlərin sayı 48 nəfərdir.

ADPU-da magistratura səviyyəsi üzrə qəbul nəticələri də yüksək qiymətləndirilməkdədir. Belə ki, 2023-2024-cü tədris ilində 440 plan yeri 100 faiz dolmuş, müəyyən səbəblərdən 10 nəfər qeydiyyatdan keçməmişdir. Nəticədə yekun qəbul nisbəti 97,7 % təşkil edir.

Magistratura səviyyəsində bir sıra ixtisaslaşmalar üzrə qəbul ballarının əvvəlki illərə nisbətən artması da diqqəti cəlb edir. "Pedaqogika" ixtisasının "Təlim və tədrisin təşkili və metodikası (SABAH)" ixtisaslaşması üzrə 2023-2024-cü tədris ilində dövlət sifarişli 30 plan yeri tam dolmuş, ixtisas üzrə keçid balı 74, ən yüksək nəticə isə 90,5 bal təşkil etmişdir.

2021-2022-ci tədris ilindən qəbul aparılan MBA proqramı üzrə "Biznesin təşkili və idarə edilməsi (təhsilin təşkili və idarə edilməsi)" ixtisaslaşmasının keçid balı 58 bal, ən yüksək nəticə isə 94 bal olmuşdur.

ADPU-nun magistraturalarına dövlət sifarişli əsasında ən aşağı keçid balı "Təsviri incəsənət müəllimliyi" ixtisasının "Təsviri incəsənət fənninin tədrisi metodikası və metodologiyası" ixtisaslaşmasında (58,5 bal), ən yüksək keçid balı isə "Tarix müəllimliyi" ixtisasının "Tarix fənninin tədrisi metodikası və metodologiyası" ixtisaslaşmasındadır (81 bal).



hər şeyin müəllimdən, onun aşladığı bilgi və dəyərlərdən başladığını, məhz buna görə də, peşəkar müəllim kimi yetişmək üçün müəllimlər ocağı olan Azərbaycan Dövlət Pedaqoji Universitetini seçməyinin heç də təsadüfi olmadığını qeyd edib. "Əslində, 600-dən yüksək balla ADPU-nu seçməyim olduqca məntiqidir. Çünki Azərbaycanda dövlət səviyyəsində aparılan təhsil siyasəti, müəllimliyin nüfuzunun qalxması və buna müvafiq olaraq Pedaqoji Universitetdəki inkişaf və yeniliklər, şəffaf və yüksək tədris mühiti hər bir uğurlu gələcək qurmaq istəyən istedadlı gənci bura cəlb edir." - deyə Aynur vurğulayıb.

Tələbə təşkilatlarının forumu keçirilib



Sentyabrın 21-də Azərbaycan Dövlət Pedaqoji Universitetində (ADPU) Filologiya fakültəsinin təşkilatçılığı ilə tələbə təşkilatlarının forumu keçirilib.

Qeyd olunub ki, forum fakültəyə yeni qəbul olunmuş tələbələr universitetin ictimai-sosial həyatı haqqında məlumatlılığının artırılması və təkliflərinin dinlənilməsi məqsədilə təşkil edilib.

Əvvəlcə müzəffər Azərbaycan Ordusunun uğurlu antiterror tədbirlərində canını fəda etmiş şəhidlərimiz bir dəqiqəlik sükutla yad olunub. Sonra elmi işlər üzrə dekan müavini Könül Həsənova Filologiya fakültəsinin uğurlarından danışdı. O ictimai fəaliyyətin tələbələr üçün əhəmiyyətini vurğulayıb.

"Meh" adəbi dərnəyinin rəhbəri Rəman İsmayilov dərnəyin məqsədi, fəaliyyəti və uğurları haqqında məlumat verib. O qeyd edib ki, 2019-cu ildə ADPU-nun beynəlxalq əlaqələr üzrə prorektoru, Filologiya fakültəsinin dekanı vəzifəsini icra edən professor Məhərrə Hüseynovanın təşəbbüsü ilə yaradılan dərnək ölkə və beynəlxalq miqyasda layihə və tədbirlər həyata keçirib.

Sonra "Meh"-in fəaliyyəti barədə videoçarx nümayiş olunub.

ADPU-nun UNESCO klubunun prezidenti Əhmədəğa Babəşov burada tələbələr üçün yaradılan şəraitdən bəhs edib.

Tədbirdə UNESCO barədə videoçarx təqdim olunub.

Tələbə Gənclər Təşkilatının (TGT) sədri Təhməsin İmaməliyev ADPU TGT-nin fəaliyyəti, strukturu və uğurları barədə məlumat verib. O qeyd edib ki, gənclərin ictimai fəaliyyətinin artırılması və əsudə vaxtlarının səmərəli təşkili məqsədilə yeni layihələr həyata keçiriləcək.

ADPU Təhsil Könüllüləri Tələbə Birliyinin sədri Nərgiz Quluzadə tələbələrin inkişafı üçün hazırlanan layihələrdən söz açıb. ADPU Tələbə Həmkarlar İttifaqı Komitəsi haqqında isə təşkilatın sədr müavini Cəmilə Qurbanova məlumat verib.

Sonda qiraətçi Cəmilə Məmmədova Məhərrə Nağıqızının "Mən sənə özüm kimi" şeirini səsləndirib. Tədbir tələbələri maraqlandıran mövzuların müzakirəsi ilə davam edib.

ADPU-nun müəllimi və tələbələri "Teknofest 2023"-ün finalçısı olublar



Azərbaycan Dövlət Pedaqoji Universitetinin Riyaziyyat fakültəsinin Kompüter elmləri kafedrasının müəllimi Xumara Qəhrəmanlı 30 avqust - 3 sentyabr aralığında baş tutan "Teknofest 2023" Ankara Girişim Yarışmasının finalçısı olub. Layihə metadünyada unikal təhsil məkanı və alətləri yaradaraq təhsilə inqilabi yeniliklər gətirməyi hədəfləyən "Google for Startups", "Microsoft for Startups" kimi müxtəlif proqramların dəstəyi ilə inkişaf etməkdə olan qabaqal təhsil texnologiyası startapıdır. Unikal rəqəmsal təhsil platforması vasitəsilə istifadəçilər virtual realıq eynəkləri, kompüter və mobil cihazları vasitəsilə dünyanın istənilən yerindən interaktiv, maraqlı və ağıllıca tədris - öyrənmə və öyrətmə prosesinə qoşula bilərlər.

Eyni zamanda ADPU-nun SABAH qruplarının "Riyaziyyat və informatika müəllimliyi" ixtisasının məzunu, hazırda ADPU-da "İnformatikanın tədrisi metodikası və metodologiyası" ixtisası üzrə magistr tələbəsi olan Rəya Həsənova və ADPU-nun SABAH qruplarının "Riyaziyyat və informatika müəllimliyi" ixtisasının V tədris ili tələbəsi Elmira Poladova da komanda yoldaşları ilə birgə festivalın finalına yüksəlmiş kənd təsərrüfatının rəqəmsallaşdırılmasına əsaslanan "Azirrigation" layihəsi ilə iştirak ediblər.

Finalçılar layihələrini Türkiyə Texnoloji Takımı, "Baykar Tech" və Teknofest İdarə Heyətinin sədri Səlcuk Bayraktara və Türkiyə dövlət rəsmilərinə, festivalın hakimlərinə təqdim edərək, sualları cavablandırıblar.

Qeyd edək ki, həm ADPU-nun müəllimi Xumara Qəhrəmanlının, həm də tələbələrin layihələri Türkiyənin və dünyanın dörd bir yanından təqdim olunan startaplar içərisində müvafiq kateqoriyalar üzrə ilk beşliyə düşüb.

Xumara müəllimə deyir ki, biz burada təcrübə qazanaraq ilk üçlüyə düşməyi və müəllimlərin prezidentin özündən almağı hədəfləyirik.

Nüfuzlu xarici universitetlərdə təqaüdlü təhsil alan məzunlarımız

Azərbaycan Dövlət Pedaqoji Universiteti (ADPU) və ABŞ-nin Corc Vaşinqton Universiteti arasındakı beynəlxalq ikili diplom magistr proqramının məzunu Şəms Səfəraliyeva "Erasmus Mundus" proqramı çərçivəsində "Ali təhsildə innovasiya və tədqiqat (Innovation and research in higher education)" sahəsində magistratura təhsili alacaq. 2 illik proqram müddətində Şəms Avstriya, Finlandiya, Almaniya, eləcə də Çin və Hindistanın ali təhsil sistemlərini tədqiq edəcək.

ADPU-nun "SABAH magistratura" proqramının "Təlim və tədrisin təşkili və metodikası" ixtisaslaşmasının məzunu Rəsim Həsənzadə isə "Türkiyə Bursları" çərçivəsində Türkiyənin Gazi Universitetində "Təhsil proqramları və tədris (Təhsil proqramları və tədris)" ixtisasında tam təqaüdlə doktorantura səviyyəsinə qəbul olunub.

Azərbaycan Dövlət Pedaqoji Universitetinin (ADPU) "Kimya müəllimliyi" ixtisasının məzunu Məmmədova Nuray Yolçu qızı "Gənclərin xarici ölkələrin nüfuzlu ali təhsil müəssisələrində təhsil almalarına dair 2022-2026-cı illər üçün Dövlət Proqramı"nın qaliblərindən biri kimi magistratura təhsilini Böyük Britaniya və Şimali İrlandiya Birləşmiş Krallığının aparıcı tədqiqat universitetlərindən olan Lester Universitetində "Kimya" ixtisası üzrə davam etdirəcək.

Qeyd edək ki, Nuray ümumilikdə Almaniya, İsveç və İtaliyada yerləşən Avropanın 9 nüfuzlu universitetindən qəbul alıb.

Məlumat üçün bildirək ki, Nuray Məmmədova Yevlax şəhərində anadan olub. 2019-2023-cü illərdə ADPU-da bakalavr təhsili alıb.

Tələbəlik dövründə Pedaqoji Universitetdə keçirilən IELTS imtahanlarında uğur qazanıb. Pedaqoji təcrübəsini Azərbaycan Britaniya Kollecinə keçən Nuray burada ingilis dilində kimya fənnini tədris edib.

ADPU-nun 2023-cü il məzunlarının 98,6 faizinin məşğulluğu təmin olunub

Sentyabrın 22-də Azərbaycan Dövlət Pedaqoji Universitetinin (ADPU) Elmi Şurasının növbəti iclası keçirilib. İclası açan ADPU-nun rektoru professor Cəfər Cəfərov cari ilin 19-20 sentyabrında müzəffər Ali Baş Komandan, Prezident İlham Əliyevin əmri ilə Qarabağda həyata keçirilən uğurlu antiterror əməliyyatlarından söz apararaq, şəhidlərimizin aziz xatirəsini bir dəqiqəlik sükutla yad edib. Rektor qeyd edib ki, uğurlu antiterror əməliyyatlarının yekununda regionda olan erməni separatçıları ağı bayraq qaldırmağa məcbur oldu və Xankəndidəki erməni icmasının nümayəndələri ilə Yevlax şəhərində reintegrasiya məsələləri barədə görüş keçirildi. Beləliklə, Azərbaycan öz suverenliyini tam bərqərar edərək ermənişilli əhəlinin sürətli reintegrasiyası məsələlərinin həllinə başladı.

Daha sonra pedaqogika elmləri doktoru Tamilla Əhməd qızı Vəhəbova elmlər doktorluğu diplomu təqdim olunub.

Tədris işləri üzrə prorektor dosent Eldar Aslanov ADPU-nun 2023-2024-cü tədris ilinə hazırlığı haqqında hesabatla çıxış edib. Pedaqoji Universitet məzunlarının 2023-cü il üzrə məşğulluğu barədə məlumat verən prorektor vurğulayıb ki, cari ildə ADPU-nun bakalavriaturasından 2025 nəfər məzun olub ki, onlardan 406 nəfər Azərbaycanda magistraturaya qəbul olunub, 80 nəfər xaricdə bakalavriat, magistratura, fəlsəfə doktorluğu və digər proqramlara qəbul olunub. 576 nəfər MIQ imtahanında iştirak edərək uğur qazanıb. Məzunlardan 102 nəfər dövlət, 268 nəfər qeyri-təhsil özal sektor müəssisələrində, 398 nəfər isə özal təhsil müəssisə və şirkətlərində əmək fəaliyyətinə başlayıb. 162 nəfər hərbi xidmətdədir. Beləliklə, ADPU-nun ötən tədris ili üzrə məzunlarının ümumi məşğulluğu 98,6 faiz, təhsil üzrə məşğulluğu isə 85,1 faiz təşkil edir. Qeyd olunub ki, ADPU və filialları üzrə cari ildə ümumilikdə 3900 nəfərlik plan yeri 96,07, ADPU-nun magistraturası üzrə 440 nəfərlik və Pedaqoji Kolleci üzrə 1075 nəfərlik plan yeri 100 faiz dolub.

ADPU rəhbərliyi Zəfər parkını ziyarət edib



Sentyabrın 27-də Azərbaycan Dövlət Pedaqoji Universitetinin (ADPU) rektoru professor Cəfər Cəfərov və universitetin müvafiq struktur rəhbərləri Bakıda inşası davam etdirilən Zəfər parkını ziyarət ediblər. Universitet kollektivi parkın girişində xatirə daşının önünə gül dəstələri qoyub, ölkəmizin ərazi bütövlüyü və torpaqlarımızın azadlığı uğrunda canlarını fəda etmiş şəhidlərimizin aziz xatirəsini ehtiramla yad edib.



Hesabatda bildirilir ki, 2023-2024-cü tədris ili üçün ölkə üzrə pedaqoji ixtisaslara ayrılan plan yerlərinin 30 faizi ADPU-nun, pedaqoji kadr hazırlığı həyata keçirən ali təhsil müəssisələri filialları arasında isə ümumi qəbul planının 76 faizi ADPU-nun filiallarının payına düşür. Dos. E.Aslanov diqqətə çatdırıb ki, cari tədris ilində ADPU-ya qəbul olunan tələbələrin 64,1 faizi dövlət sifarişində qəbul olunub, 5,5 faizi isə güzəşt kateqoriyalarına daxil olduğu üçün təhsil haqları dövlət büdcəsinin vəsaiti hesabına ödəniləcək. Beləliklə, bu il də ADPU-ya qəbul olunan bakalavrların 70 faizə qədər dövlət hesabına təhsil alacaq. Hesabatda ADPU-da həyata keçirilmiş professor-müəllimlərin işə qəbulu üzrə müsahibə haqqında da məlumat verilərək qeyd olunub ki, ümumilikdə 383 namizəd müsahibələrdə iştirak edib. Müsahibələr müəllimlərin təhsili, təcrübəsi, son 5 illik reyting qiymətləndirmə nəticələri, xarici dil müəllimlərində müvafiq ixtisas üzrə beynəlxalq sertifikatları, tələbə sorğularının nəticələri, apellyasiya qeydləri, "Moodle" kabinetinin olması, "Microsoft Certified Educator" imtahan nəticəsi kimi meyarlar əsasında aparılıb.

Hesabatın yekununda qarşıda duran vəzifələr çərçivəsində ADPU-nun yeni baza məktəblərinin yaradılacağı qeyd olunub.

Daha sonra cari məsələlər müzakirə olunub.

ADPU-da Anım Günü qeyd olundu

Azərbaycan Dövlət Pedaqoji Universitetində (ADPU) 27 Sentyabr -

Anım Günü münasibəti ilə Ulu Öndər Heydər Əliyevin universitetin foyesində ucaldılmış abidəsi ziyarət olunub, Vətən uğrunda canlarından keçən şəhidlərimizin və Ulu Öndərin ruhu yad edilib.

Daha sonra ADPU universitet rəhbərliyi auditoriyalarda ADPU-da təhsil alan şəhid ailəsi üzvü olan tələbələrlə görüşüb, şəhidlərimizin hər birimizin qürur yeri olduğu vurğulanıb. Bildirilib ki, hər bir şəhid ailəsi üzvü bizə müqəddəs əmanətdir və Azərbaycan dövləti hər bir şəhid yadigarına ən yüksək qiymət verir. Bu gün separatçılardan tam təmizlənən və çiçəklənən Qarabağ və Şərqi Zəngəzur şəhidlərimizin ruhuna ən ali hədiyyədir.

PEDAQOJİ UNIVERSİTETDƏ QDF RƏHBƏRLİYİ İLƏ “QARABAĞIN DIRÇƏLİŞİNDƏ HƏMRƏYLİYİN ROLU” MÖVZUSUNDA GÖRÜŞ TƏŞKİL EDİLİB



Sentyabrın 28-də gənclərin maarifləndirilməsi məqsədilə Azərbaycan Dövlət Pedaqoji Universitetində (ADPU) “Qarabağın dirçəlişində hamrəyliyin rolu” mövzusunda görüş keçirilib.

Qarabağ Dirçəliş Fondunun (QDF) təşəbbüsü ilə baş tutan və “#KarabakhTalks” müzakirələr platforması çərçivəsində keçirilən görüşdə Fondun İdarə Heyətinin sədri Rəhman Hacıyev, Dövlət Pedaqoji Universitetinin rektoru professor Cəfər Cəfərov, eləcə də ADPU-nun professor-müəllim heyəti və 400-ə yaxın tələbəsi iştirak edib. İlk olaraq Vətənimizin ərazi bütövlüyü və suverenliyi uğrunda canlarını fəda etmiş şəhidlərimizin aziz xatirəsi bir dəqiqəlik sükutla yad edilib.

Tədbirdə açılış nitqi ilə çıxış edən Azərbaycan Dövlət Pedaqoji Universitetinin rektoru Cəfər Cəfərov Vətən müharibəsində qazandığımız möhtəşəm qələbədə sonra qarşımızda duran əsas vəzifələrdən danışdı.

Bu sahədə gənclərin və tələbələrin üzərinə də böyük məsuliyyət düşdüyünü deyən rektor, Qarabağın bərpası ilə bağlı aparılan müzakirələrdə və keçirilən tədbirlərdə tələbələrin də fəal iştirak etmələrinin təqdirəlayiq hal olduğunu söyləyib. Prof. Cəfər Cəfərov bildirib ki, Pedaqoji Universitet də Qarabağda təhsilin inkişafında vərəqə biləcəyi dəstəyi göstərmək, tələbələr üçün təcrübə proqramları təşkil etmək niyyətindədir.

Qeyd olunub ki, ADPU bu ildən başlayaraq tələbələrin regionlarda pedaqoji təcrübə keçməsinə nəzərdə tutan pedaqoji internaturanın tətbiqinə start verir və gələcəkdə Azərbaycanın bir çox dilbər guşələrində, o cümlədən, Qarabağ və Şərqi Zəngazurda da tələbələrin pedaqoji internatura keçmələri planlaşdırılır.

Sonra erməni işğalçıları tərəfindən Qarabağda dağıdılan tarixi abidələrimizə həsr edilən videoçarx nümayiş etdirilib. Qarabağ Dirçəliş Fondunun İdarə Heyətinin sədri Rəhman Hacıyev təqdimatla çıxış edərək görüş iştirakçılarına Prezident İlham Əliyevin 4 yanvar 2021-ci il tarixli Fərmanı əsasında yaradılan QDF-in fəaliyyətinin əsas istiqamətləri, görülmüş işlər və nəzərdə tutulan layihələr barədə ətraflı məlumat verib.

Hazırda işğaldan azad edilən ərazilərdə genişmiqyaslı bərpa-quruculuq işləri aparıldığını deyən Rəhman Hacıyev bildirib ki, dəyən zərərin nəticələrini tez bir zamanda aradan qaldırmaq və Qarabağı yüksək rifahlı regiona çevirmək üçün hamrəylik nümayiş etdirmək mütləqdir.

Qarabağın bərpasında gənclərin rolundan danışan Rəhman Hacıyev tələbələrə mütəmadi görüşlərin keçirilməsinin bu baxımdan böyük əhəmiyyət daşıdığını söyləyib.

Sonra Qarabağ Dirçəliş Fondunun həyata keçirdiyi tədbirlərə və görüşlərə həsr olunan videoçarx nümayiş olunub. Çıxışlardan sonra görüş müzakirələr və sual-cavab sessiyası ilə davam edib. Tələbələr sual-cavab sessiyasında olduqca fəal iştirak ediblər. Rəhman Hacıyev onların ünvanladığı çoxsaylı sualları cavablandırıb.

Qeyd edək ki, Qarabağ Dirçəliş Fondu bir neçə ali təhsil müəssisəsində gənclər və tələbələrin iştirakı ilə maarifləndirici görüşlər keçirib və analoji görüşlərin digər təhsil müəssisələrində də keçirilməsi nəzərdə tutulur.

ADPU-NUN KİTABXANA-İFORMASIYA MƏRKƏZİNİN 2023-CÜ İLİN İLK ALTI AYI ÜZRƏ FƏALİYYƏT GÖSTƏRİCİLƏRİ

Ümumi fond – 747998 nüsxə
Kitab fondu – 672400 nüsxə
E- kataloqda – 13263 adda 83257 nüsxə
Oxucular – 9646 nəfər
Kitab verilişi – 10829 nüsxə
Oxuculara verilmiş ədəbiyyat elm sahələrinə görə: dərslik – 7398,
elmi – 277, bədii – 2954, ictimai-siyasi – 200 nüsxə
Cavablandırılmış sorğular – 17646
E-kitabxana istifadəçiləri – 4455 nəfər
Kənar oxucular – 46 nəfər
Yeni daxil olan nəşrlər – 445 adda 1051 nüsxə, o cümlədən, dissertasiya – 1,
avtoreferat – 1, proqram – 205, dövrə-elmi nəşrlər – 5 adda 10 nüsxə,
digər jurnallar – 10 adda 20 nüsxə.

Tədbirlər:

- Azərbaycan Respublikasında 2023-cü ilin “Heydər Əliyev İli” elan edilməsi ilə bağlı “Heydər Əliyev-100” adlı sərgi
- Nadir kitabların sərgisi
- Beynəlxalq universitetlərdə istifadə edilən, BP tərəfindən Azərbaycan dilinə tərcümə olunmuş 4 dərsliyin təqdimatı
- Tələbələrin III Respublika Elmi konfransında iştirak
- Magistrantların VI Elmi konfransında təşkil olunmuş dövrə-elmi nəşrlərin sərgisi
- Əlamətdar və tarixi günlərə dair 3 sərgi



Redaksiya heyəti



Professor Cəfər Cəfərov
Müşahidə şurasının sədri



Dosent Eldar Aslanov
Müşahidə şurasının üzvü



Professor Asəf Zamanov
Müşahidə şurasının üzvü



Professor Fikrət Rzaev
Müşahidə şurasının üzvü




Professor Məhərrə Hüseynova
Müşahidə şurasının üzvü



Könül Pirverdiyeva
Müşahidə şurasının üzvü




Tural Cəlilov
Müşahidə şurasının üzvü



Cavid Hüseynov
Redaktor



Tələh Mirzəyev
Redaktor



Nurlan Samadov
Fotoqraf



Elvin Vahidov
Dizayner

Fotolar Nurlan Samadovundur. Qəzet “Gənc Müəllim” qəzetinin redaksiyasında yığılıb, sahifələnilib və “Azərbaycan Nəşriyyat” MMC-də çap olunub. Sifariş №: 2672

Ünvan: Bakı şəhəri, Səbail rayonu, Ü.Hacıbəyli küçəsi, 68 / Əlaqə: +994 50 868 08 33 / Qəzetdə qeyd edilən faktlara görə redaksiya məsuliyyət daşıyır.